

కల్యాణం

వారసరు



బుచ్చబాబు

అమ్మ లేచి లంగా వేసుకుని, ఓణీ మడతలు సరిజేసి, జాకెట్టు బిగించుకుంటూ వుంది. "నేను చూడ్దంలేదు." అని అంటున్న ప్రభాకరం కంటిమీదవుంచిన చేతివేళ్ళ నందుల్లోంచి చూస్తూ రెండోచేత్తో ఆమె మెడని తన వక్షంపైకి వొంచి, మెడని గట్టిగా ముద్దుపెట్టుకున్నాడు. మెడలో రక్తనాళాలు మధురంగా కదిలిన స్పర్శ అతని కిష్టం. విన్న రాసిన తైలం ఎండిన వొంకులజడ వూడి, అతని మొహాన్ని నిశీథిలా కప్పిన క్షణంలో ఏదోవెలుగుని చూసిన తన్మయత చెందుతాడు. ఆమె శరీరంలో పరిమళం అత నెరుగును; వేసంగిలో ఎండి, దిగజారుతున్న కాలవమీద వర్షంపడి నీటిని కదపగా వొచ్చిన పరిమళం, ఊండుచెండలో సర్విచెట్ల సమూహం ఇసుకలో పరిచిన నీడల చల్లదనం ఆమె కనురెప్పకింద వుంటే, వాటిని పెదవులతో పైకికదిపి, స్పృశిస్తాడు. ఆర్ధరాత్రి ఎడారినడుము వెలిగించిన కొవ్వొత్తులల్లే మెరిసే ఆమె పళ్ళవరసలో పరమసత్యం

పరామర్శిస్తాడు. ఆమె స్తనాలనడుమ, పిరమిడ్ల నడుమకూడా దొరకని ప్రశాంతత అతని నుదుటికి తెలుసు. వెనక, ముందులు తనని వెంటాడి జయించిననాడు తన నుదిటిని ఆమె వక్షంపై పగుల గొట్టుకుని హతుడౌతాడు. ఆమె నగ్నశరీరం ఒక రోజాపుష్పమై, అతని గుండెకాయగా లోన క్రమంతో కొట్టుకుంటుంది - అతనిలో ఎట్టిని పరిమళంగా. ఆచీరలు, ఆజాకెట్లు, ఆలంగాలు, రోజాపుష్పం ముళ్ళు - భరించాలి; కోస్తే రక్తం చిందుతుంది - యుగ యుగాలుగా చెందిన పరిణామంలో చిక్కబడుతూవచ్చిన రక్తంలో ఎఱుపు; రోజాపుష్పంలో ఎఱుపు.

పుష్పం పరిమళంలాంటిది ఆమె కంఠంలో ధ్వని. తెల్లారగట్ల చీకటి చావలేదు. ఉదయం ఊడిపడలేదు - ఆ సంధినమయంలో ఆమె కంఠం జీరబోయి, మాటలు వెదకలేక, తపనతో సంగీతంగా మారే సమయాన అతనిశరీరంలో రక్తపుపొటు గానంగా లేచి భూమ్యాకాశ

అను ఏకంచేసి, పగటిని చీకటిని బంధించి, వెనకనీ ముందునీ ఐక్యంచేసి, జన్మరాహిత్యంలో అంతమొందుతుంది.

అలివేలు దీపం కాస్త పెద్దదిచేసి ఆరుబైట కెళ్ళి, రమ్మలో నీళ్ళతో మొహం కడుక్కుంది. లోపలి కొచ్చి మంచంమీది తువ్వాలతో తుడుచుకుంది. ప్రభాకరం పడుకునేవున్నాడు. వక్షం బరువంతా అతని నుదిటిమీద పడేలాగు వాలి. వేళ్ళతో అతనిజుట్టుని నిమరుతోంది.

“ఇంక వెళ్ళేదా?”

అతను లేచాడు. పైన తువ్వాలేసుకున్నాడు. బిల్లమీద గడియారం నాలుగున్నర చూపుతోంది. పాడై, గట్టున పడేసిన, పడవలు, బిల్లకట్లు పోగుచేసి, వాటి కట్టలతో స్వంతంగా తయారుచేసుకున్న గుడారం అతని ఇల్లు. బైట వరండాలో కుట్టాడు ‘కరీమ్’ ఇంకా నిద్రలోనేవున్నాడు. అతన్ని లేపకుండా, మెల్లగా ఇద్దరూ బైటకి నడిచారు. అక్కడికి కాలవగట్టు ఫర్లాంగుదూరంలో వుంది. అంతటా దట్టంగా ఎదిగినగడ్డి, మొక్కలు, తుప్పలు - మధ్యన ఇసుగతో పరిచిన సన్నటిదారి. ఆకాశంలో తారకలు స్పృటంగా మెఱుస్తున్నాయి - జడలో అక్కడక్కడ అమిర్చిన మల్లెపూలపై కాగడా వేసినట్లు, తూర్పున తెల్లబోయినట్లు, వెలుగుతన ముసుగుని తొలిగించేందుకు తగినటవిక తెచ్చుకుంటోంది. దూరంగా సర్వీచెట్లు పెనవేసుకుని పవ్వళించినట్లు విశ్చలంగా వున్నాయి. నిద్రిస్తున్న ప్రకృతినడుమ కొట్టుగుంటున్న నరాలకిమల్లె నడిచి, కాలవగట్టుకి చేరుకున్నారు. కాస్తదూరంలో పనివాళ్ల పాకలు, ఆవలి వొడ్డున చెట్లు, పొదలు, తెల్లటి పొరవెనక, దోమతెరవెనక దృశ్యంలా, పాతబడిన నీటివర్ణచిత్రంలా నిలిచిపోయాయి. కాలవ ఇంకా ముసుగుతీయలేదు, వరదలకి తెగిన గట్లనందుల్లోకి చోటు చేసుకుని ఆవులించి మళ్ళా ముసుగు బిగిస్తోంది. ఒడ్డున పాతిన ఇనపకడ్డికి కట్టేసిన తాడు విప్పి, ఇద్దరూ పడవలో కెక్కారు. అది ప్రభాకరం తయారుచేసిన కొత్తరకం కట్టపడవ. ఆమాదిరిది దామోదర్ లోయలో చూశాడు. దానినడుమ సైకిల్ కిమల్లె కాళ్ళతో తొక్కే పెడల్పు వుంటాయి; పడవ ఇరుప్రక్కలా రెండు చక్రాలుంటాయి. పెడల్పు తొక్కితే, చక్రాలు తిరిగి పడవ ముందుకు సాగుతుంది. అలివేలు ఎదురుగా కూర్చుంది. అతను పెడల్ తొక్కుతున్నాడు. ‘ఎమిటివంశా - ఇంకా తెల్లారకుండా?’ అన్నట్లు కాలవ లేచి, ముసుగులోంచి తొంగిచూసి, చోటిచ్చి, వెనక దిగడిపోయింది. ఫర్లాంగు వెళ్ళాక, కుడివైపుకి నడిచి, ఆవలిగట్టున నిల్చింది పడవ. అలివేలు గట్టున దిగింది.

“మరి ఉండేదా?”

జేబులోంచి రూపాయి నోటు తీసి ఆమె కిచ్చాడు.

“ఎందుకు?”

“సంగీతం మేష్టరు కివ్వవ్వ.”



ఆమె నవ్వింది. గట్టున నీళ్ళలో అస్పష్టమైన ఆమె ప్రతిమ వంకరగా నవ్వుతోంది. నోటు తీసుకుంది. వెడుతోంది.

“భయంలేదుగా?”

ఆమె వెనక్కి తిరగలేదు. పడవ వెనక్కి మళ్ళించి, తన గుడారందగ్గరికి చేరుకున్నాడు ప్రభాకరం.

తూర్పున చీకటి కనురెప్పలు కదులుతున్నాయి. రెండు మూడు పిట్టలులేచి చోద్యం చూసి చెల్లనడుమ మాయమయ్యాయి. శుభ్రం చేసుంటే మెటిసే అద్దమల్లె వుంది కాలవ. పిల్లగాలికోసం బెంగెట్టు కున్న గడ్డి కదుల్తోంది. పళ్ళుతోముకునే పరికరాలు తెచ్చాడు కరీమ్. ఆ పని కావచ్చి, చొక్కా తీసి కాలవలోకి దిగాడు ప్రభాకరం.

పాదాలకింద గులకరాళ్ళు, నడుమ బురదలో చిక్కుకున్న ఇసుక, రాత్రంతా దాగిన కాలవ నీటిలో చలి వొక్కసారిగా తన శరీరాన్ని ఆవహించింది. నిత్యమూ అత నెరుగున్న అపూర్వ అనుభవం అది. ప్రకృతితో అతని బంధం. ఆమెవక్షం వొంపుల మధ్య మసిలే మెత్తటి వేడిలో పదును పరామర్శించడానికే కాలవ అంతటి చలిని దాచుకుంటుంది; శరీరంలో ప్రతి అణువునూ శోధించి, కడిగి, శుభ్రంచేసి, జీవం పోస్తుంది. సౌందర్య సాక్షాత్కారానికి అతను సిద్ధం.



తూర్పు కోడై కూసింది. షంజు నుడుటిని ఎట్టికీరిమల్లే తూర్పున ఎట్టవెలుగు లేస్తోంది.

అకులనడుమ వెలుగుకెంపులు మెరుస్తున్నాయి. పిల్లమేమం. కత్తిపోటుకి గాయపడి రక్తం చిమ్ముతూ పరుగెడుతోంది. మారంగా నాగస్వరవాద్యం - షట్టలో మెదిలే నాగుబాముపిల్లలల్లే కాలవలో పిల్లతరంగాలని మేలుకొల్పుతోంది.

కాలవవతల ఊళ్లో భతరాజుగారి ఇంటిముందు వేసిన పందిల్లోంచి వొస్తువుంది ఆ నాగస్వర వాద్యం భరతరాజుగారి షష్టి పూర్తి జరుపుతున్నారు ఊళ్లోపెద్దలు. అందుకూ సన్నాయిమేళం. కార్యక్రమానికి ఆధిపత్యం వహించింది పెద్దెయ్యి పెద్దెయ్యి విజంగా పెద్దెయ్యి. కోస్తా ప్రాంతాలు సస్యశ్యామలమైన ప్రాంతాలనడానికి ఆయన తార్కాణం; లావుకు తగ్గ ఎత్తు; కేవలం లావుని చూసి ఈయన చేతుల్లో ఈ కార్యభారం వుంచడానికి కొందరు సందేహించినా, ఎత్తు ప్రశంస రావడంతో ఆ వ్యతిరేకుల నోళ్ళు కట్టడాయి. అద్భుతమైన కోరమీసం: ఈ శతాబ్దిలో - మందంలో, నలుపులో, మేళవింపులో, ఖంజాయింపులో - దీన్ని మించిన మీసం లేదేమో నన్నారు జనం. మోతుబరి ఆసామి. ఇంకేం కావాలి? ఆ ఊళ్ళో ఉత్పవాల నిర్వహక చక్రవర్తిగా వుండడం తప్పిందిగాదు పెద్దెయ్యికి. ఈ ఉదయం చాలా ఉషారుగా ఉన్నాడాయన. నవ్వు - మీసం వెనక కనబడకపోయినా - వినబడుతోంది. పందిల్లో చోద్యం చూడ్డానికి పోగైన పిల్లల్ని బుజాలమీద ఎక్కించుకుని, దించి, అట్లాడుతూ ఉత్సాహంగా ఉన్నాడు.

యువ దీపావళి ప్రత్యేక సంచిక

అన్నీ అనుకున్నట్లు సక్రమంగా సమకూరుతున్నాయి. భరత రాజు ఆయనకి ప్రాణమిత్రుడు; బహుయోగ్యుడు; మహా మంచి వాడు; అరవై విందాయి. ఊళ్లోవారికి ఆయనపట్ల వున్న గౌరవం, స్నేహభావం, పూజ్యభావం చూపడానికే యీ కార్యక్రమం తల బెట్టింది. ఆసించినంతా కాకపోయినా, చాలాభాగం విరాళాలు పోగైనాయి. భరతరాజుకి ఆరునేల రొక్కం ఇస్తున్నారు. అధ్యక్షుడుగా రావడానికి, తాను కోరిన ప్రముఖ వ్యక్తి అంగీకరించాడు. ఎటొచ్చి, వేరే పనులవల్ల సాయంత్రం నాలుగింటికే వెళ్ళిపోతానన్నాడు. బహిరంగసభ నాలుగింటికి ముగుస్తుంది. కవులు ప్రశంసాపత్రాలు సమర్పిస్తున్నాయి వారి కివ్వవలసిన శాలువలు క్రితంరాత్రికే వచ్చేశాయి.

రంగనాథ గీస్తున్న భరతరాజు తైలవర్ణ చిత్రం పూర్తయింది. రంగులు ఆరుతున్నాయి. సాయంత్రం ఊరేగింపు. అలంకరించిన బండిని, అరవై ఎడ్లు లాగుతాయి. ముందు, వెనక బాణసంచా - అవునవును, ముందు వొద్దన్నారు - ఎడ్లు బెదురుతాయేమో - పోనీ వెనక, లేకపోతే మరీ ముందుగా - అయినా తన కెండుకు - బాణసంచా గొడవంతా బంగారాజు చూసుకుంటాడు - రాత్రి హరి కథ. పై ఊర్పించి పత్రికలవాళ్ళు వొస్తున్నారు. పొటోలు తీసి పేపర్లలో వేస్తారు మంత్రాలు చదువుతున్నారు. అప్పటికన్నా ముఖ్యం. అనేక చోట్లనుంచి పెద్దలు కుభాకాండలు, ఆశీస్సులు పంపించారు. బహిరంగసభలో తాను చదవాలి - దాంతగలెయ్యి, కొన్ని ఇంగ్లీషులో వున్నాయి. మునసబుగారి తమ్ముడు - ఆ ప్లీడరీ చదువుతున్నాడే - ముత్యాలు - అతన్ని చదవమనాలి ఇంగ్లీషుత్తరాలు; ఇంటికెళ్ళి అద్దంముందు విలబడి - అది చూడకుండా - చూస్తే నవ్వుతుంది - ఉత్తరాలు చదవడం రిహార్సల్ వేసుకోవాలి. పూలదండలు సిద్దమైనట్లైనా? ఆకూ వక్కా? విస్తళ్ళు? పాల కావెళ్ళు? నడుంమీద ఎక్కిన కుర్రాణ్ణి దించివేసి లోపలికి నడిచాడు. అన్నీ బాగానే వున్నాయి - ముత్యాలకి కబు రెట్టాలి! వొంటెన విషయం ప్రభాకరంతో మాట్లాడాలి ... దోలు జోరుగా మోగుతోంది.

మునసబుగారి తమ్ముడు ముత్యాలరావు, కారమ్మ ఆడుతున్నాడు. వైజామా, చేతులు మడిచిన షర్టు, ఎగదువ్వు క్రాపింగ్ - పాతిక లోపు. ఎదురుగా పక్కంటి తిరుపతి కారమ్మబల్ల చిగుళ్ళుకుండే సంచీలు వూడితే, జేబురుమాలు సంచీగా బిగిస్తున్నాడు. బాణసంచా బంగారాజు ప్రవేశించాడు. సన్నటి మీసం, మాసిన కోటు, నైకిల్ కట్టు పంచి, పాగా, చేతిలో కర్ర; బంగారాజు - సిసిండ్రి లాంటి వాడన్న ప్రతీతి. ఆ ఉపమానం అతని కిష్టంలేదు; ఇంకా తారాజువ్వ అనండి, సంతోషిస్తానంటాడు. నలభయ్యో పడిలో

పద్మాను గమక, తారాజువ్వలో తార తీసేసి, వొట్టి 'జువ్వ' అన్నా అతని కభ్యంతరం లేదు.

“ఇయ్యన్నీ మీరు చదవాలంట - మద్దాన్నం మీటింగులో” అని శుభాకాంక్షలకట్ట ముత్యాలు ముందు పడేశాడు.

“విన్నా, అన్న చెప్పాడు. ఇంగ్లీషు మాటల్ని తెలుగులో రాసిస్తాను. పెద్దెయ్యనే చదవమను” అన్నాడు.

“ఇంకా నయం... తెలుగుపి చదవడమే ఆయనకు గండంగా వుంది. తల్చుకు తిమింగలంమల్లే నవ్వుతుంటే, ఓరబ్బా, పొట్ట గుమ్మడికాయలై ఊగిసలాడుతుందే, ఇంక ఇంగ్లీషు చదివితే, పందిట్లోవాళ్ళ పొట్టలు చెక్కలైతే - ఇంక రాతిరికి ఆ చెక్కలు తరిగి కూరొండాల్సిందే...”

“ఇంతకీ ఈ భరతరాజు ఏం పునకార్యం చేశాడనీ ఈ సభలూ, సన్మానమూ? - పదివేలదాకా పొగుచేశారుట!”

“ఆ డవుటు నా గొంతులోనూ ఆడుద్ది. ఏది చేసినా చెయ్యక పోయినా, భరతరాజు అరవై దాచేశాడు. అదే శాసన అనుకుని, మాట మింగేసి సై నారాజా అని టపాస్ తయార్ చేశాను. పెద్దోడు మంచోడు. ఓరిజోలికి పోడు. తలలుమార్చి తలలెట్టడు. కల్లకనటం లేదు; తిన్నింటి వాసం లెక్కెట్టడు; ఓరిసొత్తు ముట్టడు; దొంగయాపారం చెయ్యడు; లంచం ఇయ్యడు; పుచ్చుగోడు. తనపని తమ చేసుకుని, కడుపులో చల్ల కదలకుండా, అరుగు మీద పండుకుని హాయిగా చుట్ట కాలుస్తాడు; ఏదో దేముడనీ, దెయ్యమనీ, పూజనీ పునస్కారమనీ, పండగనీ, పబ్బమనీ చేసు గుంటా, నలుగురితో నారాయణా అంటాడు. ఇది శాసనదుటండీ?”

“బాగుంది బంగారాజా - మంచిగుణాల చిట్టా వొకటి తయారు చేశావ్. కాని ఇండులో ఆయన చెయ్యవి పమలేవున్నాయి కాని, చేసిన మంచి పనులు, 'ఫలానా' అంటూ ఏమీ కనబడలేదు నాకు; చెప్పాడూ!”

చాక్ పౌడర్ దులుపడం నిలిపి తిరుపతి అందుకున్నాడు.

“అసలు విషయం ఒదిలేశాడు, బంగారాజు.”

“ఈ చెవిని పడెయ్యి”

“అందరూ చెప్పుగుంటున్నదే స్మాండి - నాకుమాత్రం ఏం తెలుసు భరతరాజు ఏకపత్నివ్రతుడు. పరత్రీని కన్నెత్తి చూడ డుట. అదొక్కటే చాలు బ్రహ్మారధం పట్టడాని కంటున్నాడు.”

బంగారాజు ఆహ్లాదం కనబరుస్తూ అండుకున్నాడు; పాగా తీసి, జుట్టు సవరించుకుంటూ :

“అద్దిగదీ - నాడి పట్టేశావయ్యా చిన్నోడివైనా. అది గొప్ప విషయం...”

“అంటే ఆయన బ్రహ్మచారి కాడుగా - బోలెడుమంది. సంతానం...” అని పూర్తి చెయ్యడం చేతగాక విడిచేశాడు ముత్యాలు.

“అళ్ళంతా ఆయన సొంత పిల్లలే” అన్నాడు బంగారాజు. తిరుపతి నవ్వుతున్నాడు, బంగారాజుకి కోపం వచ్చింది.

“ఎందుకయ్యా ఎ గతా? ఉంకొకమ్మతో పరాసికాలు, సైయ్యాట్లు, సందుగొండు యవ్వారం జరపకుండా, కట్టుకున్న అరవైయ్యేళ్ళు పడున్న మరొక మొగణ్ణి ఈ ఊళ్ళోనేకాదు, ఓల్ మొత్తం దేశంలో సూపవయ్యా - సూపి నీ సినిమా నవ్వు నవ్వుదువుగానిలే” అన్నాడు ఉద్రేకంతో.

“ఈ సన్మానం ఒద్దనడం లేదు. ఆయన కిది జరగడం నా కిష్టమే. అసలే తెలుగుదేశంలో ఒకరంటే ఒకటికి పడిచావదు. ఆ పరిస్థితిలో ఇంతమందికి ఈయనంటే పడిందంటే విశేషమే. ప్రేమనీ, గౌరవాన్నీ ప్రకటించాల్సిందే - ఇట్లా తరుచు జరుగుతూ వుంటే తెలుగువారు పురోగమిస్తున్నట్లే భావించాలి. ఎటొచ్చి, ఏ కారణంగా ఈయనకి ఈ మర్యాద జరుగుతోంది అన్న కుతూహలం వల్ల అడగుతున్నాను.”

బంగారాజు కోపం దిగమింగుకుని తమాయించుకున్నాడు.

“ఇప్పుడు చెప్పానుగదటండీ. మంచాయన, దేవుడంటోడు...”

“దాన్ని కాదనడంలేదు. ఆయన మంచివాడే - కాని ఏమీ చెయ్యకపోవడంలోనే కనబడుతోందిగాని, సంఘానికి - అంటే నలుగురికీ - ఉపకారం జరిగే మంచికార్యం ఆయనచేసినట్లు మవ్వు చెప్పలేదు. అలి కన్నం పెట్టడం ఊరి కుపకారమా అన్నట్లు ఆయన మంచితనంవల్ల, ఇతరులకు జరిగిన మంచి ఏమిటీ అని అడుగు తుంట.”

“నాకు తెల్లండి, మీతో ఏం చెప్పాలో. ఎవళ్ళకీ ఎసరెట్టక పోవడమే లావండి. సందుగొండు యవ్వార ముంటే, అష్టాల కాపరాలు కూలవంటండీ - అదుగో ఆ వొంటెన కట్టిచే ప్రభాకరం చేస్తున్న పనే అదిగా.”

“అంటే?”

“మీరు బస్తీలో చదువు కెడతారు గాన తెలీదేమో - ఆ ప్రభాకరం, సీనమ్మ కూతురు అలిమేల్ని తగుచుకున్నాడుగా! ఆడి కేం పోయ్యేకాలం? ఇంటికాడ పెళ్లాముంది, ఇద్దరు పిల్లలంట ... దీనితో సైయ్యాట్లు; రాత్రుళ్ళు ఆయన గుడారంలోనే నంట మకాం పనివాళ్ళ కందరికీ తెలుసు. దా నమ్మ మద్దత్తు - అయ్య నీళ్ళలోపడి ప్రమాదం జరిగి చచ్చాడు. ఇంక దానికి స్వేచ్ఛ, చందాలు పోగుచేపించి, సీనమ్మకి ముట్టజెప్పడం - వూరికే నను కుంటిరా - కాదు, కూతురుతో మజా...”

“అలిమేలు భర్త ఎప్పుడో చనిపోయాడు. ఆమె విడో. అతనూ వొంటిగా వున్నాడు - ఏం మహా తప్ప?” అన్నాడు తిరుపతి.

“చాలెగవయ్యా తిరుపతి. ఈ కాలపోళ్ళు ఇంగ్లీషుచదువులు చదువుకుని ఇట్ట తయారయ్యారు. ఏంమహా తప్పంట-తీర్పు సెయ్య

నొచ్చాడు తిరపతయ్య. వెధవదాన్ని పట్టుకు దేవుళ్ళాడటం, మరీ తప్పకాదంటయ్యా ?”

“మరొకరికొంప తీయడం తప్పంలే అన్నాను. అలిమేలికి భర్త లేడుగావున, ఆమెకొంప తీసే చెడ్డపని చెయ్యలేదు ప్రభాకరం అనుబోతున్నాను.” అన్నాడు తిరపతి. కారమ్మ బిళ్ళలు పెట్టిలో పడేసి, బోర్డు గోడకి జేరవేస్తూ.

“ఇంక నేను చెప్పే దేముంది. ఈ ఊళ్ళో మరొకొన్ని రోజులున్నాడంటే, ప్రభాకరం ఇంకెందర్ని మరిగి, ఎందరి కొంపలు తీస్తాడో - తన్ని సాగనంపాలి ఇట్లాంటివాళ్ళని! మన ఊళ్ళో పెద్దలంతా ముండమొయ్యలేదులే. జరగవల్సిన తంతు జరగనే జరిగింది. ప్రభాకరం ఉద్యోగం పీకడం వల్ల నవకపోతే, రేపో మాపో బివాణావత్తేసి బ్రాస్సఫరై లగెత్తుతుండాడుగా. పెద్దలు పూసుకున్నారు నీకు తెలవదేమో.” అన్నాడు బంగారాజు.

“భరతారాజు పప్పిపూర్తి, ప్రభాకరం గెంటివేత మహోత్సవం రెండూ ఒకేరోజు జరగడం లేదు - కాస్తంత నయం. మంచి పనులు చేసినందుకు ప్రభాకరంకి మంచికాస్తే జరుగుతోంది. చెలువు గట్లు బాగుచేయించి, చుట్టూ రాళ్ళుపరిపించి, మొక్కలపాతి శుభ్రం చేశాడుట; ఊళ్లో నాలుగైదు చోట్ల మురుగుని కప్పివేసే సదుపాయాలు చేశాట్ట; సాయంత్రం నలుగురి పిల్లల్ని పోగుచేసి ఊరికే వదువు చెప్తాడుట. కాలవమీద వొంటెన కట్టడం సకాలంలో పూర్తి కానిచ్చాడుట; పారేసిన కలపతో పనివాళ్ళకి గదులు కట్టించాడుట. అలిమేలుకి సంగీతం నేర్పిస్తున్నాడుట. తా నొచ్చింది వొంటెన కట్టడానికైనా, ఊళ్ళో చందాలు పోగుచేసి, తాను స్వంతంగా చేస్తున్న మంచిపనులు ఇవన్నీ - అలిమేలుకి సంగీతం నేర్పిస్తున్నాడుట!” అని వేళ్ళు ముడిచి లెక్కపెడుతూ యాకరువు పెడుతున్నాడు ముత్యాలు.


“అవును. అలిమేలుకి ఏ పిల్లాడో పుడితే, తాను విడిచివేస్తే, కచ్చేరీలు చేసి పొట్టపోసుకోవల్సింది, లే ... లెగండి చెప్తారు. పైపెచ్చు, ఇయ్యాల సాయంత్రం ఊరేగింపు వొంటినమీదమంచి వెళ్ళడానికి వీల్లే దంటున్నాడుట ప్రభాకరం - వొంటిన ఆయన సొంత మైనట్లు. ఎందుకు వీలుకాదో చూద్దాం.”

అని సాగా సర్దుకుని, కోటు మడతలు సరిజేసుకుని, కట్టని చేతులో తీసుకుని, బైటకి నడుస్తున్నాడు బంగారాజు.

* * * * *

లక్షమ్మ చెరువుగట్టుకొచ్చింది నీళ్ళకోసం. చెరువులో నీళ్లు నిర్మలంగా వున్నాయి - సన్నగాలికి నీటిమీది కెరటాలు, తాతమ్మ నవ్వితే నోటిపక్కన తేలిన మడతలల్లె, రాళ్ళమీద చప్పుడు లేకుండా విడిపోతున్నాయి. లక్షమ్మనిన్ననే ఊర్నుంచి వచ్చింది - మూడ నెలల తర్వాత. చెరువు వైఖరే మారిపోయింది. ఇదివరలో, దాన్నిండా ఆకులలమా, తుక్కుదాగరా వుండేవి. ఇప్పుడు గట్లు

యువ దీపావళి ప్రత్యేక సంచిక



శుభ్రంగా వున్నాయి. రేవు మెట్లు, చుట్టూ ఇసక, ఎర్ర రాళ్లు, పొడుగునా వేసిన తీగలు - అంతా కొత్తగా వుంది. జనంకూడా పల్చ పడ్డారు. అమ్మలక్కలు పిల్లల్ని తెచ్చి, గట్లు పాడుచేసి, స్నానాలు చెయ్యడం లేదు. స్నానాలు చేస్తుంటే, చూడ్డావి కొచ్చే మొగపురుగులు కనబడరే? ఏమిటో దిగులుగావుంది. అందంగా వుంది నిజమే కావి అచోకలా గుంది. ఆ వెనకటి గజిబిజి, అల్లరి, సందడి - అదే బాగుందేమో!

అమయ్య, అదుగో, ఆ, వచ్చింది కామాక్షి, పురుషోత్తం గారమ్మాయి - స్నేహితురాలు. ఆ ముక్కు అంత పొడుగు లేకుంటే, అందమైన మొహమే. అబ్బో! మెడలో కొత్త గొలు సల్లె వుందే! మోచేతిదానా రంగు రంగుల గాజులు!

“ఎప్పు డొచ్చా.”

“నిన్నతాలే. గొలుసు చేయిస్తారా?”

“పాతదే. చెరిపించి...ముసిలా డుండాడా?”

“ఏ ముసిలాడు?”

“సెర్లో స్నానమాడకండా, వోణ్ణి కాపలా కూకండబెడతారులే!” నాలుగు పక్కలా చూసింది లక్షమ్మ. ఏ మనిషి లేడు.

“సల్లంగా బాగుంది. సూర్యు డెక్కపొడుస్తుండాడు. కాలవ కాడికి పోలేను. ఇంటికాడ సుట్టాలు. దిగుతా.” అంటూ, చీర బిగించి, గోచీ లాగి, జడ మెలితిప్పి మెడవెనక బిగించి, మెట్లు దిగి, నీళ్ళలోకి ప్రవేశించింది కామాక్షి.

“నేకూడా వొచ్చేదా?” అంది లక్షమ్మ.

“మొహాన్ని కొట్టిన పొడరు రేగిపోతుందని భయమా?” అటు ఇటు చూసి తనూ దిగింది లక్షమ్మ.



బిందిలోన వుందిలె తుండు. దిగు. ఇటురా. భయంలేదులె.”

నీళ్లు వెచ్చగా. చల్లగా. బట్టలు తీసేసినట్లు, మళ్ల తొడిగినట్లు, చర్మాన్ని కమ్ముతున్నాయి. చేపపిల్లలు మూగి చోద్యం చూసి మళ్ల తొలిగిపోతున్నాయి. కామాక్షి నిలబడి రెవిక నర్డుకుంటోంది. జుట్టులో ఇరుక్కున్న నగని లోపలికి తోస్తోంది. తడి వెనక పల్లంలో నల్లగావుంది. రొమ్ములు లేచిన చోటు, రెవిక, రంగు బిగిసి దట్టమైంది. అటు ఇటు చూసింది. తనని చూడడాని కెవ్వరూ లేరు. మళ్ల నీళ్లలోకి దిగి కూర్చుంది. చీర మడతలు నీటి మీద చుట్టూ కమ్ముతున్నాయి - లోపలికి తోస్తోంది.

“చెరువంతా మారిపోయిందే?” అంది లక్ష్మమ్మ.

“అదుగో ఆ ప్రభాకరం పనంట ఇదంతా, నీళ్లు తాగడావితే నంట. స్నానాలు కూడదంట.”

“మరి మనం ఇట్లా చెయ్యడం మంచిదా?”

“ఒక్కపాలేగా. కాపలా తాత లేడగనక!”

“అయన అలివేల్ని పెట్టుకునాడంట.”

“అప్పుడే నీకూ తెల్పింది - దానికి సంగీతం నేర్పిస్తున్నాడంట. ముందమోసినదానికి సంగీత మేందో!”

“ముందమోస్తే పాడకూడదా ఏంది? ఆళ్ళమ్మ మద్దతేనంట.”

“మొగుడు కాలవలో పడి చచ్చాడు, ఆళ్ళనీ ఈళ్ళనీ అడిగి చందాలు పోగుచేసి, పెళ్ళానికి డబ్బిప్పించాడు, కూతుర్ని పెట్టు కున్నాడు, క్రాపింగూ తనూ, అయ్య బాగుంటాడులె-అలిమేలు కోతనుకో... ఎర్ర కోతి, ఇంక సాగవులె ఆట్లు.”

“ఏం?”

“ఎర్ర ఏసా లేస్తుంటె సాగుతయ్యా? బదిలీ సేపిస్తుండారుగా!”

“అయ్యో పాపం!” అంది లక్ష్మమ్మ.

“ఏం కథ. అట్టట్ట పోతుండదా మనస్సు - సినిమాలో పిల్లకి మల్లె.”

“చీ, పో, అలిమేలు విషయం - ఆయన వెడితే. దాని కెళ్లా?”

“మరోడు - కొత్తాయన - ఈనకి బదులు వొస్తాడుగా.”

“చీ, పో, నీ యన్నీ పోకిరీ కబుర్లు.”

“ఎట్టమరి. పడుసుతనంలో మరిగిందాయె. ఇంటికాడ కెడతంకి కూడదాయె. ప్రభాకరంకి పెళ్ళాముంది; మక్క లిరగేస్తుంది. లేకుంటె ఒంటిన కింద. ఈలు సిక్కివొచ్చినప్పుడల్లా చీకట్లో కులకాలె,” అని నవ్వుతోంది కామాక్షి.

“ఒంటినేంది?”

“ఈన వొంతో నోచె కట్టించాడులె. అక్కడే కలుసుకుంటారంట.”

“రహస్యం దేవికో. తల్లి మద్దతే నంటివిగా.”

“ఇస్, మెల్లగా. దుర్గస్తోంది. కాపలా వుంటాడే ముసిలోడు, ఆడి మనమరాలు.”

దుర్గ మెట్టుమీర బిందె దింపి, ఓణి సర్దుకుంటోంది. వయస్సు పదహారు, పదిహేడు; నలుపు, పెద్ద కళ్లు, ఒంకిల జడ, గుండ్రవి బుజాలమీద నుంచి ఒరిగింది; ఊపిరి తీసినప్పుడల్లా, ఆయాసం పడినదావికిమల్లె, వక్షం లేచిపడటం కవబడుతూ వుంటుంది. బుజంకింద, గుండ్రటి చెమటదాగు జాకెట్టు మడతలో ఫల్చగా కనడుతోంది.

“మీరూ స్నానానికి దిగినారే కామాక్షమ్మగారు...నీళ్ళు నెడి పోవుటండీ” అంది దుర్గ.

“ఏడికావులే. తాత నిన్ను కాపలా పెట్టినాడా?”

“తాత భరతరాజుగారి లోగిలి కెళ్ళాడు, ఎయ్యో పన్ను చెప్పారు. మీకు మేం చెప్పా లేందండీ - మీకే తెలియాల.”

“నోరు ముయ్యవే భడవా. మా ఇష్టం మేం చేస్తాం. నీ కెందుకు?”

“ఊళ్ళోవోరి నెరువు, శుభ్రంగా వుంటె మీకే మంచిది. ఆ చీర మురికంతా మీరే తాగేడి,” అంది దుర్గ.

“ఛప్, నోర్ముయ్; ఈ చీర మురికిదా - రెండు రేవులన్నా కాలేదు.”

నీళ్లలోంచి లేచి పైన మెట్లమీద కొచ్చింది కామాక్షి. లక్ష్మమ్మ కూడా వొచ్చి బట్టల్ని ఏడిచి, ఒళ్ళు తుడుచుకుంటోంది. దుర్గ నవ్వుతోంది.

“చూసేదానికి ఎవ్వరూ లేరు. అందుకనే చప్పున ఒచ్చేకారు నీళ్లలోంచి” అంది దుర్గ.

“ఏమిటి నీ కబుర్లు. ఏం, ఆ ప్రభాకరాన్ని మరిగావా నువ్వు కూడా...” అని మీదికెళ్ళి దుర్గ చంపమీద కొట్టింది కామాక్షి.

అమె ఏడుస్తూ మెట్లమీద చతికిలపడి. తలని మోకాలు మీద ఆనించింది. ఇంతలో నలుగురై దుగురు మొగళ్ళు ఒచ్చారు. కాపలా తాత ఒచ్చాడు. దుర్గని లేవదీశాడు.

“చెర్లో స్నానాల్దండే కొట్టింది” అని ఏడుస్తూ చెప్పింది దుర్గ.

“ఫరవాలేదులేవే యీ ఒక్కపూట. ఈర్నందరినీకూడా ఇక్కడ స్నానాలు చేపించడానికి పంపితే తీసుకొచ్చా. భరతరాజుగారింట్లో కార్యం చూడాని కొచ్చిన చుట్టాలు లేవే...” అని బుజ్జగించాడు. దుర్గ కళ్ళు తుడుచుకుని బిందెతో నీళ్ళు తీసుకుంది.

“ఇంకెప్పుడూ ఇట్లాంటివి పేలమోక. బుద్ధితెచ్చుకో” అని కసిరింది కామాక్షి.

“ఈ మొగరికే అది లేకుంటే అదాళ్ళ కెట్ట వొస్తుందిలెండి” అని నడుచుకుంటూ వెళ్ళింది దుర్గ.

“సిన్నతనం. నే క్షమాపణ చెప్పుకుంటా. దణాలెదతా. ఈసారి చేసినా, మరెప్పుడూ స్నానాలకి రామాకండి” అంటున్నాడు తాత.

భరతరాజుగారింటి పందిట్లో నన్నాయి నిల్చిపోయింది. మంత్రాలు చదువుతున్నారు; ఊళ్ళోజనం అరుగులు మీద కూర్చున్నారు; దూడల కాసేపిల్లలు, గడ్డి కోసే అమ్మాయిలు, పందిరికంతల్లోంచి పడే ఎండలో నల్లగా ఆలయంలో బొమ్మలల్లె-తెలం పోసిన బొమ్మలల్లె, చమట్లతో మెఱుస్తున్నారు. భరత రాజుగారి జుట్టంతా వూడిపోయింది; పక్కన భార్య తలలో మిగిలిన వన్నీ తెల్ల వెండ్రుకలే. రెండుమూడు పళ్ళు మిగిలాయి. పట్టు చీరంతా కర్పూరం పరిమళం - చిన్నప్పుడు పొలంగట్టున చెట్టు నీడలో ఆ పిల్లలల్లె, గోటిబిళ్ళ ఆడుకునేవాడు: ఎండిన తాటికాయల మధ్య కట్ట బిగించి, తాడుకట్టి లాక్కునివెళ్ళేవాడు. కాలవలో స్నానం; బురదనీళ్ళు, వొడ్డున కిప్పలు; జలగ పీకుతుంటే, గంట వరకూ గమనించలేదు; స్తంభంపై పిగిలిపిట్ట - రెండుతోకల నల్లపిట్ట, పచ్చటిపాలపిట్ట, గడ్డిపోచల నడుమ సీతాకోక చిలుకలు - వొంటిరెక్కపురుగు వొంకరగా ఎగురుతూ పూలమీద వారేది; లేగమాడ, వంకరగా నడుస్తూ, పడిపోయ్యేది; చెఱువులో గేదెల స్నానం; రాత్రి ఆప్పడాలు, ఆవకాయ, అరిసెలు, సున్ని, తేగలు; రైలుపొగ చూడగానే, అందరూ పట్టాలదగ్గరకు పరుగులెత్తడాయి; ఇంజన్ ముందు నిలబడం. తెల్లగా ఆవిరి చీదేది - బాబో అని పరుగులు; బొగ్గువాసన, వేడినీళ్ళు, ఎఱ్ఱజెండా; నూనెకాగడా - తోలుగొలుసులూకం - కామయ్య రావిచెట్టుకింద చాకలిసూరి తగువు తీర్చడం; మొగుడు రంగం వెళ్ళాడుట - తాను సెట్టిని మరిగింది - పదలం చింతపండు జరిమానా - తూర్పురేవులో బట్టలుతకడంకి వొల్లకాదన్నారు; రాత్రి సంబరం, గరగలతో పూనకం, త్రోపుళ్ళు, పున్నమ్మ పూనకం సంబరం, ఊరేగింపు, ఆకులతోరజాలు.

యువ దీపావళి ప్రత్యేక సంచిక



కాగడాలవెనక సూరమ్మ వెనక కుర్రకారు తోపుళ్ళు, తోసుకుని వెనకాల జార్లబడితే, ఓలయ్య, స్థనాల తాకిళ్ళు - 'పాడుపిల్లడ' అని వినబడకండా తొయ్యడం - చేతులు అయ్యబుజానికి తగిల్లే, అందుకే సంబడాలు, రాత్రంతా ఊరేగింపు, డివ్వి, డివ్వి. చువ్వలతో తోలుదప్పులు వాయింపు - వేసంగి ఎండలో అరుగుముందు మూర్చ వొచ్చి ఆ ముసిలాడు పడితే బిందెలతో నీళ్ళపొయ్యాలి - తల ఆడించి, కొట్టుగుని లెగుస్తాడు - వాడిమెడలో డబ్బారేకు; వీధిబరి, చింత బెత్తం చెళ్ళుమంటుంది, అయ్యవోరికి పప్పుబెల్లలు, బాణం దెబ్బలు, గోడకురీపులు, సాలిగూడుని కెలకటం, గుడికాడ తొర్రలో తేలు - అమ్మో - శాస్త్రులు మంత్రం, పిల కాడు తావుంటే, ఆంగవత్తం - పలసటిది - నడుంకింద మొలతాడుతో బిగించి, నూతికాడ రెండుచెంబుల నీళ్ళకి, పల్చటిబట్టలోంచి అన్నీ కనబడ తయ్యి; కుంబెద్దు నాగలి లాగదు; నీళ్ళేవి - వేసంగికి కాలవలు కట్టేస్తే, అంతా ఇసక, అమ్మలక్కలు నూతులు తవ్వి నీటికి దేవుల్లాడతాయి.

వెంకన్న కావిడితో నీళ్ళు తెస్తే - సలివేంద్రం - తోలు బొమ్మలు - ఊరవతల ఎన్నెట్లో, గబ్బిలలు నిద్రపోతుంటే, హరి హరి నారాయణో అంటూ గొల్లసుద్దులు - కళ్ళంట నీళ్ళు గిర్రున తిరుగుతై - రావణాసురిడి ఇంటికాడ సీతమ్మ ఏడుపు, అడివిలో హలోలక్కణా అంటూ ఏడుపు; గుండి తరుక్కు పోతుంది - ఆనకట్ట కడుతుందారు - వైర్లు, లాకులు, నీళ్ళు పైకి లేవడం, కిందికి దిగడం, చేపలోళ్ళ పడవలు లాకులనడుమ చిక్కుకుంటు, సూపరెంటుగారికి అరిటిగెల; ఆనకట్ట, రైలొంతెన, ఎగుడు

దీగుడుగా. కప్పలా గెంతే నల్ల మోటారుబండి. ఎనక కూతంత కంత, ముందు ఎవడో కడ్డి తిప్పడం - అందరూ వెనక తొయ్యడం; పక్కన బద్దీలమీద కూర్చుంటే, జెల్లకాయవేసి దింపడం.

ఇంటికెళ్ళి - పందిట్లో కాగితంబుట్టలు, చిలాయిబుడ్లు, దోలు నన్నాయి, బేమ్మల మంత్రాలు, పూజారి చెవులో పచ్చపువ్వు, ఎద్దు మోపంత బొట్టు, ఎలకతోకంత పిలక, గంధంతో బ్రహ్మగీటు, ఇబాది - మేళకత్తె తైతక్క, ముసిల్లి వొద్దు, కుర్రపిల్లని రమ్మని కుర్రకారు; వొంగుతుంది, ఆద్దంమీద రూపాయిబిళ్ళని నోట్లో కరుచుకుంటుంది - ఇంకా స్థనాలు బైటపడందే - ఆ వొంపుకి వాహ్వా - గదిలో సిగ్గు - దీపం ఒత్తి కొట్టుకు, మండి చస్తుంది. అంతా చీకటి; కంతలో కాస్తంత వెలుగు; తలుపు నందుల్లోంచి రంగమ్మ చూస్తుంది సోదం; గోడమూల నక్కింది; పక్కమీదికి రమ్మంటె రాదు; సిగ్గు; నవ్వు - పట్టుగుంటె చాకలి మూటల్లె కిందికి జారి పోతుంది; జిగినీ చేతికి తగిలి మంట; వడ్డాణం మువ్వలు చప్పుడు - మట్టెలు - మోటగా, బరువుగా కాలికి తగిల్తే, అమ్మో నెప్పి - ఎప్పు డెళ్ళిపోయిందో, చూస్తే అక్కడ లేదు.

మంత్రసాని పిల్లాణ్ణి లాగింది - ఆముదం వాసన; ఇంగువ కంపు; జాతకాలు, చక్రాలు, రాసులు, పిన్నమ్మకి గండం; ఉసిరి కాయ పచ్చడి - మూడో కాన్నుకి, పిల్లకి ఆరువేళ్ళు - చుట్టకాల్చి మొహాన రుద్దారు; చచ్చింది. భోరునవర్షం; బురదలో పాతిపెట్టడం - ధాన్యం బస్తాలు; గిడ్డంగి - కరణం చిట్టా; కోర్టుకాడ హాజరు; వ్యాపారంలో లాభాలు; యుద్ధం; యుద్ధం; డబ్బిమ్మన్నారు. డిప్రెషన్; మళ్ళా యుద్ధం; వార్ ఫండులు; కొత్త మంత్రాలు; లాఠీ చార్జీలు, జైళ్ళు, రాట్టం వొడకడం; ఖద్దరు పంచి; స్వరాజ్యం ఒచ్చిందిట; ఋణాలు రద్దు; దున్నినవాడిదే భూమి; బ్రాకులు, ట్రాక్టర్లు; పంపులు; రేడియోలు - పెళ్ళానికి చెముడు ఇప్పుడు.

శరభయ్య చెవిదగ్గర ఏదో చెప్తున్నాడు.

“ఊరేగింపు ఒంటెనమీదనుంచేనా?”

“ఓ. అల్లాగే.”

“పోనీ అటు మానేస్తే?”

“అటు పోవాలి. మా పాతిల్లు కాలవ అవతలేగా.”

“సరే - చెప్పి ఒస్తా.”

అని వెళ్ళాడు శరభయ్య. చెప్పడమేమిటి? ఎవరితో? ఎందుకు? మళ్ళా మంత్రాలు. పెళ్ళాం నుడుటిని సాయంత్రం సూర్యుడంత బొట్టు. చీరకొంగు పీటమీదికి తీసుకో - కాల్తుందిస్మా.

“నారపరాజుగా రొచ్చినట్లున్నారు. వారికి ఏం కావాలో కనుక్కోండి.”

నమస్కారాలు; నవ్వులు; ఆశీస్సులు.

* * *

వొంటెనమీద ఊరేగింపు విషయం కనుక్కురమ్మన్నీ గుర్పా ధాన్ని పంపించారు. కాస్తంత చదువుకున్నాడు, లోకజ్ఞానం, అనుభవం వున్నాడు; ఊళ్లోవాళ్ళ చిల్లరపన్ను చూసిపెడుతూవుంటాడు. వయస్సు నలభైలోపు; చాయన చాయ, పొడుగటి ముక్కు. నొక్కేసినట్లు కనబడే, పొట్టిగా కుదించిన గడ్డం, పెద్ద కనుబొమ్మలు; వెనక్కి వొదిగి, నక్కి, కదిలిపోయ్యే క్రాపింగ్ - తెలివైన మొహం. కాలవదగ్గర కట్టుగుడారంలో ప్రభాకరంలేడు. ఎప్పుడూ వుండడు. ఏదో పనిమీద ఊరంతా తిరుగుతూనే వుంటాడు. చుట్టుప్రక్కల పనివాండ్ర పాకలలో అలజడి లేదు. దూరంగా కుర్రాళ్ళు చెట్లనీడల్లో ఏదో ఆడుకుంటున్నారు. అందులో వొకడు మేష్ట్రీ తమ్ముడు మార్తాండం - కుంటికాలు వాడిది; పదేళ్ళుంటాయేమో. ఆ చెట్టుకింద పూలదండ కడుతున్నది వాడక్క కాబోలు - నలుపైనా, పిల్లమొహం బాగానే వుంటుంది. అది ఎప్పుడూ ప్రభాకరంతో పడవ షికార్లేటగా; ఆ కుంటివెధవకి వొంటెన వస్తలో ఏదోపని చెయ్యమని, కొంత ముట్టచెబుతాడుట. అడుగో మేష్ట్రీ గనిరెడ్డి.

“ఏం రెడ్డి, సాయంత్రం ఊరేగింపుకి అన్నీ సిద్దమైనట్లేనా?”

“ఆరి లోగిలినుండే వొస్తున్నా; భరతరాజుగారు మంచోరే - కాని ఏం ఘనకార్యం చేశాడనండి, యీ పూట దిలాసా?”

“మంచివాడు కనకనే అనుకోరాదూ. షష్టి పూర్తని - ఆరవై య్యేళ్ళు పూర్తి ఐనాక, నలుగురూ గౌరవిస్తున్నా రన్నమాట - అదొక లాంఛనం...”

“అంటే, అనుమానం వొస్తావుంటుంది లెండి, కాలవ తవ్విం చినాడా, చెట్లు పాతించినాడా, బరి కట్టించినాడా, పాతర తవ్వాడా. ఏం దది అని - ఈ పూచేనా, ఉసితంగా భోజనా లెడతారా?”

“ఓ...ఆరవై ఎడలండిమీద ఊరేగింపు - కొత్తొంటెన దాటి, వారి పాతిల్లు, పొలంగట్టు చూసి, అక్కడో చెట్టు పాతారుట... వనమహోత్సవం కూడా ఈ రోజేగా.”

“బాగుందండి. ఈ వొంటెన ఆగుద్దాండి? పచ్చి వొదలందే...”

“మీ ప్రభాకరం ఏమన్నాడు?”

“ఆరి పేచీ ఏమీలేదు లెగండి; పైవోళ్ళే ఓ పదిరోజులు పాలి బరువు పోనీకపోవడం మంచిదని కాగితం పంపించారుట; పెద్దింజనీరుగారు సయంగా చెప్పారంటండి.”

“వాళ్ళు అల్లానే అంటూంటారులే. ప్రభాకరం వొద్దనడం లేదుగా. ఏడీ?”

“అబెటో వెళ్ళారండి. తిండికే రాలేదండి - సూరుడ; నెత్తిమీది కెక్కుతుండాడు. మారాజు, ఆకలనక, ఎండనక, ఏదో వోటి సేత్తూనే వుంటాడు.” అని, గనిరెడ్డి పరిక్షగా చూస్తున్నాడు.

“అలివేలు కొంప కెడితే దొరుకుతాడా?” అని నవ్వుతున్నాడు గుర్నాధం.

“అదొక్కటేనండి యసనం. మరేంచేస్తాడండి? పెండ్లాం దగ్గర లేదాయె. పడుసుతనం. అది లేకుంటే, దేముడు కాడం బండీ!... ఉంటే మట్టగు ఎవరికేం అపకారం చెప్పండి - దానితో వోమాలి కులికితే ఏం అపదొచ్చిందండి - అదెమో రికామిపిల్ల - మొగుడు చచ్చాడాయె. మాంచి మోజులోవున్న కన్నె పడుసు. ఏంచేస్తుంది చెప్పండి.

“అదొక్కటే ఐతే ప్రమాదం లేదు. రేపు ఆ పని నీ చెల్లెలికే జరగొచ్చు.....”

గనిరెడ్డికి కోపం వచ్చిస్తోంది.

“మా గౌరా? దాన్నే మీ రనడం?”

“దాన్ననడంలేదు. అతనిమాట...”

“రామ, రామ. ఆయన అట్లాంటివాడు కాడు లెగండి. మంచి చెడ్డా తెలుసు లెగండి... పైపై కబుర్లు చెప్పేవోళ్ళకంటే నయం లెగండి... నా చేత అనిపించ మోకండి... అన్నన్నా:- సిత్రం- ఒక డా వొకదానితో స్నేహం జరిపితే సరి - ఆడింక ఎందుకూ పనికిరానివోడు. ఎన్ని మంచిపనులు చేసినా... అట్లాంటివేవీలేకుండా వున్నా. బైట పడకుండా, ఎటేటా పిల్లల్ని కని, అరవై య్యేళ్ళూ అరుగుమీద కూకుని బొడుం పీలుస్తూ, తాటి చెట్లల్లె నిలబడితే చాటు, ఆయనకి పట్టం కట్టడం- ఊరేగింపులు ఏమైనా సరే, ఈ పూట ఆ ఊరేగింపు ఈ వొంతినమీదనుంచి రాడానికి వీల్లేదు. నేనే వొప్పను. అంతే. మరి... గౌరంబ, గౌరి...?”

గుర్నాధం వింటున్నంత సేపూ, అతని వాలకం. దోరణి చూసి నవ్వుతున్నా. అతని ఉద్రేకం తననికూడా అవహించినట్లు, కళ్ళు చిట్లించి. కనబొమ్మలు పైకి జరిపి. అసంతృప్తిని ప్రకటించేమాటలు వెదుకుతున్నాడు. గనిరెడ్డిపై అతనికి కోపంరాలేదు. అతని మాటలవెనక వున్న తత్వాన్ని. దానికి కారణభూతుడైన ప్రభా కరాన్నీ, కోపగించుకుంటున్నాడు.

“ఇంక ఈ గొడవ యండవులే ... హాయి గా పెళ్ళాంతో వుండొచ్చు. స్వంతపూ రెళ్ళి...”

“అంటే?”

“బదిలీ ఆర్డర్లు వొచ్చేస్తున్నాయి. రేపో, మాపో బిచ్చాణా ఎత్తెయ్యాలి.”

“ఇదంతా మీరు చేపించినపనే - అడకూతురుతో కులికితే మీ కెందుకింత కన్నెర్ర...మీకట్లాంటివి దొరకడంలేదనేగా ... మనకి లేంది మరొడి కెందుకు - అది మీ పేవీ.”

“అవు...”

“ఏమైనాసరే, ఈ వొంతినమీదనుండి ఊరేగింపు వెళ్ళ వివ్వను...”



“మధ్య ను వెళ్ళవడవు?”

“పేస్త్రీని.”

పీకమీద చెయ్యిపెట్టి వొక్కతోపు తోకాడు గుర్నాధం. గనిరెడ్డి, కొంచం వెనక్కి వొంగివుండంవల్ల పడిపోయాడు. అతని చెల్లెలు గౌరి పడుగెత్తుకుంటూ వొస్తోంది. పిల్లలు అట నిలుపుచేసి చూస్తున్నారు. కుంటితమ్ముడు మూర్తాండం, కుంటుకుంటూ వొస్తున్నాడు.

“గట్టంతా బాగుచేయించి, సాయంత్రానికి అన్నీ సిద్దంచెయ్యి మని చెప్పు మీ ప్రభాకరంతో.”

అని తొందరగా నడవడం సాగించాడు గుర్నాధం.

* * * *

ఆమె కళ్ళంట నీళ్ళు కారుతున్నాయి - వొక్కటోక్కటే. అతని నుడుటిమీదికి జారి, వేడికి కరిగిపోయిన మంచుకణాలల్లె, మాయమవుతున్నాయి. మోచెయ్యి అడ్డుగాపెట్టి, వేళ్ళతో కళ్ళని తుడుస్తున్నాడు. ప్రభాకరం చేతిమీదికి జారింది నిప్పుకణం; యుగ యుగాలుగా రాజులతోపాటు చితిమీద రాణులు పడ్డప్పుడు, ప్రజ్వరిల్లిన జ్వాలలో వేడి ఆమెకళ్ళలో నిప్పుకణమైంది.

అతనిచెయ్యి మరి లేవదు - తాత్కాలికమైన వాచతో తృప్తి పడి, మరో స్త్రీకంఠంకిందికి జారిన తనచెయ్యి లేవదు. ఆ క్షణాన లోకమంతటా ఎందరు తమ చేతులు పరస్త్రీ కంఠంకిందికి జాచి. కన్నీటి పడునికీ వేళ్ళు తెగొట్టుకుంటున్నారో! స్త్రీత్వానికి ఆ బలి తప్పదు. తన పర, నిన్ను రేపులు రేపు. మానవ శారీరక ప్యవస్థ సృష్టి ప్రారంభంలో, సముద్రపు బొడ్డున అవతరించిన ప్రథమ ప్రాణి తపన. దానిద్రతుకు, తపన, కొట్లాట, కలవడం, విడిపోవ



దం.- క్షణికమే. చస్తుంది. కాని ప్రాణులు అనంతం. నక్షత్రాలే వొకదానిచుట్టూ వొకటి తిరుగుతుంటాయి. దేన్నో వెదుకుతూ పెరిగిపోతుంది విశ్వం.

తెగినా చేతికి తెలుసు- ఆ మెత్తదనం, గుండ్రతనం, స్థనాల నడుమ బిగి, నడుంకింద వొంపు, మెడచుట్టూ రక్తనాళాల పసుపు నృత్యం, వాంచతో పీక నులిమెయ్యడం, ఎన్నో కంఠాలు పాడలేక పగుల్తాయి; పాడి మూగవవుతాయి. పురుషుడి చేతిలో సమాప్తం; దీనికి గాజులెందుకు? దుస్తులెందుకో! ఓరుచూపులు, ముసిముసి నవ్వులు, సిగ్గుతో ఉండచుట్టుకుపోయి, ముత్యపుదిప్పలో దూరి దాక్కోడం, వెదకడం, పైకిలాగి, ఎండలో నిలబెట్టి చూస్తే ఏమీ లేదు. దుస్తులు, గాజులు, మట్టెలు, కడిమూలు, లోలాకులు, ఉంగరం- మాంసం ముద్దకు ముస్తాబు.

“ఎందుకు?” సముదాయిస్తున్నాడు.

“మీరు కనబడరా?”

“ఎప్పుడన్నా వొస్తుంటాలె.”

“మీతో వచ్చేదా?”

“అమ్మో!”

“అంతేనా?” ఆతని మెడచుట్టూ చేతులు బిగించి, వక్షంపైన మొహం ఆనించి ఎడస్తోంది అలిమేలు.

“అంతే జీవితం. ఏదీ శాశ్వతంకాదు. శాశ్వతం కాదుగనకనే అంత కావాలనిపించడం. ఏదీ, ఎప్పుడూ వుండాలనుకోకూడదు. మధ్యాహ్నమే వచ్చింది బ్రాన్స్ ప రై నట్లు...ఎం చేస్తాం.”

“అపించుకోలేరా?”

“నేను యత్నం చెయ్యను...ఉన్నాం. కలిశాం; లేను, విడిపోతాం. నీ బ్రతుకు నీది, నాది నాది. అంతే జీవితం. ఎవర్నన్నా పెండ్లి చేసుకోరాదు?”

“అమ్మో. ఇంకేమన్నా వుందీ - ఈ ఊళ్లో.....”

“మరో ఊరు వెడితే నేం?”

“అమ్మరాదు. ఇక్కడే వుంటా. అంతే జీవితం...” అంది అలిమేలు.

నవ్వుతున్నాడు ప్రభాకరం.

ఎవరో ఆమెని పిలుస్తున్నట్లుంది. ఆమె లేచి వెడుతోంది.

ఇంక ఆ గదిని మళ్ళా చూడడేమో - పరకాయించి చూస్తూ న్నాడు: అక్కడ పిడకలు, కట్టెలు, సాతకిరసనాల డబ్బాలు, గోనె సంచులు, తాళ్లు, వ్రేల్లాకతీసిన ఉట్టి - దానిచుట్టూ సాలిగూడు, గోదని కంఠలోబల్లి. ఇటు కంఠకి అద్దం; అందులోంచి సూర్య కిరణం; చూఱుకి బూజు - కీటివి భరించడం ఆమె శరీరంకోసం; అదే-ప్రేమని దగా చేసుకోవడం దేనికో; స్థూలజగత్తు యదార్థం - ఆ జగత్తంతా ఆమె శరీరం ఐనప్పుడు, ఇదంతా మాయ. కన్ను మూస్తే ఏదీలేదు. కన్ను మూసినా రెప్పలకింద ఆమె ఉనికి - వింత శరీరం, వొంపుల బడవు, ఆనాడు వెన్నెట్లో పడవలో తన మోకాళ్లు మీద ఆమెతల; వింతశ్వాస, పిల్లగాలులు ఆమె జెడలో ఆ దాగిలి మూతలు; కనురెప్ప పైకి కదిపి, కోరగా, పక్కగా, వొకమూలకి నల్లగుడ్డు కదిపి తే, ఆ చూపులో ఎంతటి కాంక్ష, క్రౌర్యం ఉన్నాయో అతనికి తెలుసు. లోకంలో నిర్దయ అంతా ఆ కంటి లోకి చేరుకుంటుంది - చూపుగా తనమీద వాలుంది. ఇవాళతో ఆ చూపు దొరకదు. ఆమెకి అన్యాయం చేశాడా? ఏవో పనిలో ప్రవేశపెడితే-సోనీ సినిమాలో జేర్పిస్తే-భుక్తి గడిస్తేవాడు; ప్రేమ, ఆదరణ, సంతానం, తన ఇల్లు-ఇవన్నీ కావాలి. మరెవరన్నా ఆమెని చేడిసి, సమకూర్చాలి. తేనెపట్టుని కదిపనట్టైంది. రాణి ఈగ మధ్యలో వుంటుంది. పనివాండ్లు చస్తారు. మెగళ్ళంతా పనివాండ్లైన తేనేటీగలు, ఒకడు పోతే మరి ఒకడు, వెనకటి సమాజాలంతేనట.

ఆమె ఏవో తెస్తుంది తినడానికి. కవరులో నోట్లుపెట్టి, చాప మీది దిండు కిందపెట్టి, తలుపులు ఓగ్గగావేసి, దొడ్డిగుమ్మం వైపు గేటుతీసి పొలం గట్టున నడుచుకుంటూ వెడుతున్నాడు ప్రభాకరం. ఎవరో పిలుస్తున్నారు. వెనక్కి తిరిగిండు. ముత్యాలు-మునసబుగారి తమ్ముడు. ఆగాడు.

“మీ కోసమే” అన్నాడు ముత్యాలు.

ప్రశ్నార్థకంగా చూశాడు.

“అలివేలు ఇంటినుంచే ఒస్తున్నాను. భరతరాజుగారి ఊరేగింపు ముందు. అలివేల్ని ఏవన్నా పాడమంటున్నారు. కనుక్కుందామని వచ్చాను. రానంది. మీ రేమన్నా నచ్చచెబితే వాస్తుందేమోనని...” అన్నాడు ముత్యాలు.

“మధ్య నేను చెప్పడ మేమిటి? నా కేం అధికార ముంది?”

“మీకు బాగా పరిచయంట”

“మీరూ ‘ఓ’ తత్వంలోకి దిగుతున్నారా? చదువుకున్నవారు కదా!”

“పొరబాచే. పరిచయం లేదంటే క్షమించ మంటాను.”

“మీతో అబద్ధమాడను. ఉంది. దానివల్ల ఎవరికీ అపకారం లేదనే భావిస్తున్నాను”

“ఊళ్ళోవారు అల్లా అనుకోడంలేదుగా. వాళ్ళ కిదే ముఖ్యం. ఇతరత్రా మీ రెన్నిమంచిపనులు చేసినా లెక్కలోకి రావు.”

“చెడ్డపనులు చేసేకాని మంచి పనులు సాధ్యంకావు.”

“పొద్దున్న ఈ వాదమే జరిగింది. భరతరాజుగారు, ఏ చెడ్డ పనులూ చెయ్యలేదు. ఆయన ఏ మంచిపనీకూడా చెయ్యలేదు, ఆయన కెందుకు ఇంత సత్కారం అంటే వాళ్ళకి కోపం వచ్చింది. మీ విషయం ఉదహరించా. మరీ రెచ్చిపోయారు.” ఇద్దరూ మెల్లగా కాలవ వొడ్డుకేసి నడుస్తున్నారు.

“ఏమో ముత్యాలరావుగారూ, ఏ పనీ చెయ్యకపోవడమే మంచి దనుకుంటా. మనం ఉన్నా లేకపోయినా సమాజం మారుతూనే వుంటుంది. దాన్ని బాగుచేస్తున్నాం గనుక, కాస్త స్వార్థానికి స్వంత ఆనందాకీ ఒడిగడతాం. ఇవి పట్టించుకోకండి ఆనందం మూర్ఖత్వమేమో. భరతరాజుగారే ధన్యజీవి. ఈ సత్కారం తగిందే ననుకుంటున్నాను.”

ముత్యాలు ఆశ్చర్యపడ్డాడు.

“మీరూ అల్లానే అంటూన్నారేమిటి? రావిచెట్టు వొండేళ్ళు బ్రతుకుతుంది - ఏంలాభం?”

“అల్లా అనకండి. చల్లటి నీడని ప్రసరిస్తుంది. భరతరాజుగారి సంతానంలో, ప్రముఖవ్యక్తి బైలుదేరొచ్చు. ఆది వృధా జీవితం అనుకోను.”

“ఆధునిక తత్వం ప్రకారం, ప్రముఖవ్యక్తి కావాలంటే, స్వార్థం కోసం కొన్ని చెడ్డపనులు చేశాకనే మంచిపనులకు పూనుకోడం జరుగుతుందినిగా నే అనుకోడం. భరతరాజులాంటి వొకరిద్దరు వ్యక్తుల్ని మినహాయిస్తే, పూర్తిగా మంచివ్యక్తులంటూ వుండ రనుకుంటాను...” ప్రభాకరం పడవలోకి దిగాడు; ముత్యాల్ని లోపలికి దిగమని చెయ్యి అందించాడు.

“ఆయన పూర్తిగా మంచివ్యక్తివి మీ కెట్లా తెలుసు? ఇంత వరకూ పట్టుబడని దొంగ అనుకోకూడదు ...?” అన్నాడు ప్రభాకరం.

“ఇహనేం! నే అన్నదే మీరూ అంటున్నారు.”

“ఊరికే అంటున్నానండీ, ధర్మం నాలుగు పాదాలమీద ‘కలి’ నడుస్తోందంటే, వొకపాదం భరతరాజుగారిదే అనుకోకూడదా?”

“నిరుపయోగమైన జీవులు సమాజానికి అవసరం. ఉపయోగపడే చెడవారి చెడతనం లోతుని కాలవాలంటే వ్యర్థజీవులవసరం. నాతో రారా?”

“లేదు. అలివేల్ని పాడమంటున్నారు. ఒంటో బాగా లేదు. రానంటోంది. మీరొచ్చి చెప్పకూడదూ?”

“జాతీయగీతం, ప్రార్థన గీతాలు, మా పనివాళ్ళ పిల్లలకి నేర్పిస్తున్నాను. వాళ్ళంతా అక్కడికే వెళ్ళారు, అవి పాఠ్యానికి...”

“ఓ, అల్లాగా...”

“మరి మీరు రారా?”

“ఊరేగింపు చూస్తాలెండి”

“మరి ఈ వొంటెనమీద వెడతారుటగా.”

“వెళ్ళొచ్చు.”

“మీ డిపార్ట్మెంటు కూడదంటున్నారుటగా.”

“ఈమధ్య వర్షాలు లేవుగా. పరవాలేవనుకుంటా.”


“మళ్ళా వొక్కసారి ఆమెని అడిగిచూస్తా.” అని ముత్యాలు వెనక్కితిరిగి నడవడం సాగించాడు. ప్రభాకరం పడవ ఆవలి గట్టుకి వెడుతోంది.

* * * *

పండిట్లో ప్రముఖుల సందేశాలు; కార్యక్రమం దిగ్విజయంగా జరగాలని ఆభిలషిస్తున్నాను. రాలేకపోయినందుకు చింతిస్తున్నాను. భరతరాజుగారి సేవ నెరుగనివారెవరు? సన్నాయి నిలపండి; పిల్లల జాతీయగీతం పాఠ్యానికి సిద్ధంగా వున్నారా? బాండ్ మేళం ముందుండాలి. ఎడ్ల మువ్వల చప్పుడు. ముందు జత, ‘పరకాళా’ ఏదీ? పిల్లలు దూరంగా వుండండ్రా - మైక్ చెడిపోయిందా? డీక్షితులుగారు కాపీ పుచ్చుకున్నారా? కట్నాలు, చదివింపులు - చిట్టా వ్రాయవోయ్ చెట్టయ్యా; ఫూలదండ లొచ్చాయా? ‘తొందర పనుంది. ఈ బస్సుకి పోతా.’ ‘నేనూ వెళ్ళాలి, తెలుసుగా ఇంటి దగ్గర ఎవ్వరూ లేరు.’ ఆడంగులు అటు, ఆ ఆరుగుమీద. చాపలు తియ్యండి - పిల్ల పాడుచేసింది. ఏడుపులు, సకిలింపులు, తెగిన కాగితంబుట్టలు, దారాలు, వాడిన పూలు, గజుల చప్పుడు, సిల్కు చీర రెపరెపలు, శాస్త్రుల్లగారి గోచీ వూడిపోతుంది - కొట్లోంచి అద్దం, దువ్వెన తీశాడు సీతాపతి. పండిట్లోకి గాడిదొచ్చింది - తరమండి - బండి అటునుంచి పోవియ్యి, ఇటు జనం; ఫి డే లు తీగెలు బిగించండి; దాసుగారు గొంతు సవరించు కుంటున్నాడు. ఊడిన మువ్వలు కాలికి బిగిస్తున్నాడు. ఎఱ్ఱ కండువా చెమటతో తడిసింది. కాస్త టీ పుచ్చుకోండి. ‘ఈ చెమట చాలకనా?’ ఉండం డయ్యా, నిశ్చలం, ఆయన నేదో మాట్లాడుతున్నాడు.

* * * *

కల్యాణం అంటావేమిటిసాక
 స్వేచ్ఛక మసాళా అట్లు మీ ముందే
 సెట్టకదంట్టి-



మార్తాండం కుంటుకుంటూ వచ్చాడు, గుడారంలోకి. “ఊరే గింపు బైలుదేరిందంటుంది.”

“ఇదుగో ఈ టీ నీళ్ళు త్రాగు.” అని, కప్పు అందించాడు ప్రభాకరం. మార్తాండం కాలు పరిక్షిస్తున్నాడు. కాలు బాగుచేసే మార్గం ఏదన్నా వుండాలని డాక్టర్‌కి వ్రాశాడు. ఆపరేట్ చేసి, కట్టుకడితే కొంత బాగవచ్చన్నారు.

“నాతో ఊరి కొస్తావా - కాలు చూపిద్దాం.”

“ఓ” అని నల్ల కుక్కని తరుముతూ వెళ్ళాడు. ఆక్క గౌరి పూలదండ జడలో అముచ్చుకుంటోంది. పూలు తీసుకున్నాడు. ఆమెని దగ్గరకు లాక్కున్నాడు. కళ్ళలోకి చూశాడు.

“పూలు అమిర్చేదా?” అని పూలు జడలో పెడుతున్నాడు.

“పాతం చదివావా - మరి పండిట్లోకి వెళ్ళలేదే. పాడ్డానికి?”

“నన్ను పిలవలేదండి - నా మొహం నాదేం పాట. అలిమేలు రానందిగా. మీ కదంపై ఇష్టం కాదూ!” అంది కళ్ళు పెద్దవి చేసి.

“నువ్వన్నా ఇష్టమే. నా కందరూ ఇష్టమే.”

“నే నంటెకూడా - నలుపుగా...”

“నలుపంటె మరి ఇష్టం,”

అనూయకంగా నవ్వింది. ఆమె కళ్ళ గర్వంతో ఆందంగా మెరుస్తున్నాయి. పాడుకుంటూ వెళ్ళింది గౌరి. కరీమ్ గది శుభ్రం చేస్తున్నాడు. ప్రభాకరం ఒంటెనకేసి వెళ్ళాడు. లెంట్లు, పాకలు, కలప, సున్నం బట్టి, కటికల బారులు, నర్వీచెట్టు దాటాక ఫర్లాంగు దూరంలో వుంది కొత్త ఒంటెన. నాలుగైదు ఎడలబండ్లు విప్పి

వున్నాయి. బండలవాళ్ళు కాలవలో స్నానానికి దిగారు. దిగువున మరికొన్ని చెట్లు. అక్కడంతా మెత్తటి ఇసుక. నీళ్ళదగ్గర మొట్టు, పచ్చిగా వున్నాయి. పూర్తిగా ఆరలేదు, ఇసకలో కూర్చున్నాడు ప్రభాకరం.

సూర్యుడు మేఘం వెనక దాగాడు. వేడికి తట్టుకోలేక; మరికొన్ని మేఘాలని వచ్చి పంచుకోమంది పిల్లమేఘం. దానికి దట్టమైన చర్మం, నిండైన స్తనాలు, పిరుదులు - త్రికి మల్లె అంతా శరీరమే - ఉంది, లేదు. చేతిలోకి లాక్కునేటందుకు కేంద్రం లేదు - హృదయమేలేదు. నా చీర ముస్తాబు చూడమంటూ మరొక మేఘం. సూర్యుడు ఉక్కిరిబిక్కి రవుతున్నాడు. ఊపిరాడక కిందికి దిగిపోతున్నాడు. అలిసి ఒదిలిన రక్తపు చమటచుక్కలు కాలవనీటిలో పడుతున్నాయి. పిట్టలజంట చేపలకోసం నీటిపై పొడుస్తున్నాయి. నీటిలో మేఘాలు కెరటాలుగా వొడ్డున కప్పల్ని కలవర పెడుతున్నాయి. కోట బురుజులలాగు మేఘాలు పేరు కున్నాయి. శత్రురాజులు కోటని పడగొట్టడానికి ప్రేల్పిన ఫిరంగు లల్లె పిడుగు గర్జిస్తోంది. కాలవ కదలడంలేదు. ప్రసవవేదన పడుతున్న త్రి వక్షంకిమల్లె లేచిపడుతోంది. పిట్టలు ఆకుల నీడల్ని వెదుకుతున్నాయి. అవతల వొడ్డున బాణసంచా ప్రేబ్బుడు - జనం రొద; బ్యాండ్ వాద్యం, ఒంటెన ముందు దుమ్ము లేస్తోంది. ఆకాశం చీకటైంది. మేఘాలు బెదిరి చిందరవందరగా పరుగు లెడుతున్నాయి. మెరుపు వెంటాడుతూంది. మేఘం, ఓడి, లొంగి పోయి. ఏడ్చి, వర్షిస్తోంది - బరువై నవ్వుపు చుక్కలు. కాలవ మూలు

తోంది, బళ్ళవాళ్ళు ఎడ్లని దూరంగా లాక్కెడుతున్నారు. పాగాలు చుట్టారు. తాటాకు గొడుగులు తీశారు. దూరంగా బాణసంచా లేచి మేఘాలని కసురుతోంది. జనం ముందుకి కదిలారు. ఎడ్లబండ్లు వొంటెనమీదికి వచ్చేస్తున్నాయి. నాలుగుజతల ఎడ్లు - ఇరవై, వొంటెన చివరి కొచ్చేశాయి. ఇరవై ఎనిమిదోజత వచ్చేసింది. బ్యాండ్ మోగుతోంది. జువ్వలు లేస్తున్నాయి. తడిసి తుస్మవి కాలవలోకి జారిపోతున్నాయి. జనం దాచేశారు ఎడ్లజతలు వొంటెన దాచేశాయి, వెనకబండి అందులో ముందు తోలేవాడు, పెద్దెయ్యి, గుర్నాధం; నడుమ భరతరాజుగారు, ఆయనపక్కన సతీమణి. వెనక మరొకబండి, దానివెనక జనం నడుస్తున్నారు. రాధయ్య, శ్యామలరావు, వీరపరెడ్డి, తిరపతి, దుర్గ, గౌరి, తమ్ముడు మార్తాండం, కుంటుకుంటూ. వొంటెన దాచేశాయి ఎడ్ల జతలు. చివరిజత కుడివైపుకి మళ్ళింది - ఎడమవైపుకి బదులు. చక్రం వోరగా పెట్టిన ఇనపబద్దీలకు తగిలింది. వాటికి పోటీగాపెట్టి త్రాళ్ళతో కట్టిన బొటుకర్రలు కదిలాయి. ఇనపకడ్డి జారింది. తాళ్ళు తెగాయి. బండి రాతిని కొట్టుకుంది. రాతిగోడలో వెనకభాగం జారి నీళ్ళల్లో పడింది. బండి పక్కకి గోడమీదకి వాలింది. భరతరాజు కాలవలో పడ్డాడు. బండివాడు అటు దిగాడు. మెఱుపు వెలుగులో క్షణం కనబడిన దృశ్యంలో, మరికొందరు నీళ్ళల్లో పడ్డదృశ్యం చూశాడు ప్రభాకరం. వొంటెనపక్కన గోడదగ్గర నిలబడి కాలవ లోకి దూకాడు. బండవాళ్ళు కొందరు దూకారు. కేకలు, అరుపులు - జనం, బండ్లు, వొంటెన దాటి ఇవతల వొడ్డుకి చేరుకున్నాయి. ప్రభాకరం మెడచుట్టూ భరతరాజు చేతులు బిగించాడు. గట్టిగా పట్టుకున్నాడు. మరొక బండివాడి సహాయంతో ప్రభాకరం, భరతరాజుని ఒడ్డుకి చేర్చాడు. మరోచేత్తో మార్తాండాన్నికూడా నీళ్ళల్లోంచి ఒడ్డుకి ఈడ్చుకొచ్చాడు. కిందంతా ఇసుక - భరత రాజుకి దెబ్బలు తగలలేదు. క్షేమంగా వున్నాడు. ఒడ్డున కాస్త తేరుకున్నాక, ఊరేగింపు కొనసాగాలన్నారు. పావుగంటలో వర్షం నిల్చిపోయింది. ప్రభాకరాన్నికూడా తమ బండిలో ఎక్కిమన్నారు. మార్తాండాన్ని మెల్లగా బండిలోకి ఎక్కించి, తన ఒళ్ళో పడుకో దెట్టుకున్నాడు ప్రభాకరం. ఊరేగింపు కొనసాగింది. ఆకాశం నిట్టూర్చింది. కాలవ కునుకు తియ్యడానికి, కెరటాల దుప్పటిని సర్దుకుంటోంది. చెట్లు చోద్యం చూస్తున్నాయి. కాళ్ళకింద బురద రోదిస్తుంది. బ్యాండ్ మోగుతోంది. బాణసంచా రంగుపూలు జల్లు తోంది కుర్రాడు కరీమ్కూడా జువ్వలు వేస్తున్నాడు.



రాత్రి పడెంది. ముత్యా లొచ్చాడు.

“మీరు లేకుంటే భరతరాజు ఏమయ్యేవాడో!” అన్నాడు.

“నేను చేసిం దేమీలేదు. అంతా ఆ బండివాడే.”

“అట్లా ఆనకండి. చూసినవాళ్ళు అన్నమాటే. గొప్ప త్యాగం చేశారు” అన్నాడు.

“ఏ త్యాగమూ చెయ్యలేదు. ఆ మార్తాండం నీళ్ళల్లో పడ్డాడు. వాణ్ణి రక్షించడానికే నే దూకత. మరి నాకు శెలవిప్పించండి” అన్నాడు ప్రభాకరం.

“అదేమిటి?”

“నాకు ట్రాన్స్ఫరైంది. నా బదులు కాంతారావుని వేశారు. అతను రే పురయమే వొస్తున్నాడు...”

“అప్పుడే? నా కింకా తెలియదే?” అని ఆశ్చర్యం ప్రకటించాడు ముత్యాలు

“మీరు మా ఊరికి చేసిన మేలుకి మంచి కృతజ్ఞతే చెప్పుకున్నారు మా వాళ్ళు.”

“వొంటెన కట్టడం నాపని. అందులో విశేషం ఏమీలేదు.”

“మిగతాపను లెన్నో వున్నాయి - జీతంలేనిపన్ను...”

“ఆమాత్రం దయ ఉన్నందుకు నేనెప్పుడూ కృతజ్ఞుణ్ణి...” ముత్యాలు వెళ్ళాడు.

* * *

ప్రభాకరం కాలవవొడ్డుకి నడుచుకుంటూ వెళ్ళాడు. సన్నటి చందమామ వెలుగులో ఆవలివొడ్డున - అలివేలు కనబడింది. పడవ తీసుకురమ్మని సంజ్ఞ చేస్తోంది. అతను చూశాడు. వెళ్ళిపోమ్మని కేక వేశాడు. అతనికేసిచూస్తూ ఆమె వెళ్ళిపోయింది. చక్రాలపడవని, కాలవలోంచి పైన వొడ్డుకులాగి పడేశాడు. వొంటెనవేపుకి నడిచాడు. ఊడిన ఇనపకడ్డిని, పడిన బోటుకర్రలని పరీక్షించాడు. పీటిని ఎవరో వొడులుచేశారు; ఎవరో కఠినుడు, దుర్మార్గుడు. తనని ఈ ప్రమాదానికి కారకుడుగా చెయ్యాలని. తనంటే ఎందుకంత పగ? తను ఏ అపకారం చేశాడని?

ఆమెతో వున్నందుకేనా ఇదంతా? అది అంత ముఖ్యమా సంఘానికి? సౌందర్యం కావాలతనికి; దుర్గ కళ్ళలో నిమిలత్వా న్నెరుగును; గౌరి గుండెల్లో వికసించని పువ్వు పరిమళం తెలు సత వికి. అలివేలు కంఠంలో నీడ లెరుగు సతను. ఇవి అంతరంగ అనుభావాలు-వ్యక్తిగతం. అది నిప్పు; సంఘర్షణ - జీవితం వేసిన మైలురాళ్ళు. సమాజం వాటిని పీకటం దేనికి? అలివేలు వొస్తా వంటే వొద్దన్నాడు - తన కెందుకంతభయం - ఈ అఖరు రాత్రి?

బండివాళ్ళను లేపాడు. వారి సహాయంతో కర్రల్ని తాళ్ళతో బిగించాడు. ఇనప కడ్డిలని బిగించాడు. బోటు పెట్టాడు. రాతిని

సర్దాడు. 'అమ్మయ్య వొంటెన బాగైంది' అనుకొని సంతోషంతో విట్టూర్చాడు. ఆ ఆనందం ఎవ్వరికీ తెలియదు. ఆకాశంకింద, నీటి సమజ్జన, చెట్ల నీడల నడుమ, భూమి పాచాలకింద వవ్వళించి నప్పుడు, సంతోషంతో కొట్టుకునే గుండెదడ లోకానికి తెలీదు. తెలీదనుకోడంలో ఆనందం వుంది.

ఏదో చప్పుడైంది. మనిషి నీళ్ళలో పడ్డట్లు. అవతల గట్టున, నీళ్ళలో, వొంటెన దిగువగా, కాలవలో కొట్టుకుపోతోంది ఆ వ్యక్తి. చేతులు, తల, కాళ్ళు, మునిగి తేల్తూ వొంటెన కిండుగా, దిగు వున కొట్టుకెడుతోంది. పరుగెత్తాడు ప్రభాకరం - అవతల వొడ్డుకి చేరడం ఎల్లా? ఇంకా పరుగెత్తాడు. చొక్కా తీసేశాడు. పెద్ద కర్రని చేత్తో పుచ్చుగుని నీళ్ళలోకి దిగాడు. కాలవలో ఈదుకెడు తున్నాడు. ఆ వ్యక్తి ఇంకా దూరమైపోయింది. అందడం లేదు; ఎల్లా? గుశారం దగ్గర వొడ్డునున్న చక్రాల పడవని నీళ్ళలోకి నెట్టి అందులో అవతల వొడ్డుకి వెళ్ళాడు. వేగంగా తొక్కు తున్నాడు పెడల్సని - జోరుగా వెడుతోంది పడవ. ఇప్పుడు చేతులు, కాళ్ళు కనపడలేదు. బపోయింది. ఆవలి వొడ్డుకి దూకి పట్టుగు న్నాడు - అలివేలు. తన చేతుల్లో - చొక్కా సమస్యకూడా - తనకి మిగిలిన వెళ్ళింది. ఆమెకీ, తనకీ, సమాజానికి ఎవ్వరికీ సమస్యలు లేవు. అంతే జీవితం - అవే ఆమె అఖరి మాటలుకూడ.

